



सुक्ष्म, लघु आणि मध्यम उद्योग मंत्रालय

# खादी ग्रामोद्योग आयोग आणि तेल आणि नैसर्गिक वायू महामंडळ यांच्यामध्ये लाभदायक करार

Posted On: 16 FEB 2017 5:16PM by PIB Mumbai

मुंबई 16 फेब्रुवारी 2017

भारत सरकारचा सार्वजनिक उपक्रम असणाऱ्या तेल आणि नैसर्गिक वायू महामंडळ अर्थात ओएनएजीसीनं सक्रीय पुढाकार घेत खादी ग्रामोद्योगाबरोबर एक करार केला आहे. देशभरातील ओएनजीसीच्या कर्मचाऱ्यांना रोख बोनस ऐवजी खादी उत्पादन पुरवण्याबाबत हा करार आहे.

खादी ग्रामोद्योग आयोगाचे अध्यक्ष व्ही. के. सक्सेना यांनी आज मुंबईत ही माहिती दिली. देशभरात ओएनजीसीचे 35 हजार 299 कर्मचारी आहेत, असं ते म्हणाले. या विशेष विक्री मोहिमेची जोडल्या गेलेल्या कारागिरांच्या खात्यात अतिरिक्त 5 टक्के रक्कम थेट जमा होणार असल्याचंही त्यांनी सांगितलं.

महाराष्ट्रात ओएनजीसीचे 6 हजार 783 कर्मचारी असून त्यांच्याकरता 16 ते 28 फेब्रुवारीदरम्यान प्रदर्शनांचं आयोजन करण्यात आलं आहे.

खादी ग्रामोद्योगसाठी विक्री, कर्मचाऱ्यांसाठी पैशाचं योग्य मूल्य आणि ओएनजीसीसाठी कर्मचाऱ्यांची सविच्छा, असा या मोहिमेचा तिहेरी लाभ होणार आहे. या करारामुळे ग्रामीण भागातील कारागिरांच्या शाश्वत विकासाला मदत होणार आहे. उत्पादनातील वाढीबरोबरच ग्रामीण भागातील कारागिरांना अधिक उत्पन्न मिळेल. तसेच त्यांचं राहणीमान उंचावण्यात सहाय्य होईल.

ही योजना म्हणजे 'सबका साथ सबका विकास' या पंतप्रधानांच्या तत्वाचं मूर्तिमंत रुप असल्याचं सक्सेना यांनी सांगितलं. खादी ग्रामोद्योग आयोग 16 विशेष प्रदर्शनांद्वारे उत्तम दर्जाची खादी उत्पादन उपलब्ध करून देणार आहेत. कर्मचाऱ्यांची मूलं आणि महिलांवर विशेष लक्ष केंद्रीत करण्यात येणार असून विक्रीपैकी 80 ते 70 टक्के विक्री तयार कपड्यांची असेल याकडे विशेष लक्ष पुरवण्यात येत आहे.

खादीला प्रोत्साहन देण्याच्या ओएनजीसीच्या या पुढाकारामुळे खादी उत्पादन करणाऱ्या कारागिरांना 6 लाख मनुष्य दिवसांचा रोजगार उपलब्ध होणार आहे. खादी ग्रामोद्योग आयोग आणि ओएनजीसी यांच्यातील हा करार दोघांसाठी लाभदायक आहे.

S.Tupe/J.Patankar/P.Kor

(Release ID: 1482872) Visitor Counter : 2

